



أنا مسلم - هوّسا

# NI MUSULMI NE

أَنَا مُسْلِمٌ

RUBUTAWAR:

DR. MUHAMMAD IBN IBRAHIM AL-HAMAD



جمعية خدمة المحتوى الإسلامي باللغات ، ١٤٤٥ هـ

(ج)

لَهُمْ، مُحَمَّدُ بْنُ إِبْرَاهِيمَ

أُنَّا مُسْلِمٌ - هُوَ سَا. / مُحَمَّدُ بْنُ إِبْرَاهِيمَ الْحَمْدُ؛ جَمِيعَةُ خَدْمَةِ

الْمَحْتَوِيِّ الإِسْلَامِيِّ بِالْلُّغَاتِ - ط١. - رِيَاضٍ، ١٤٤٥.

٦٤ ص ٢١ × سم

ردمك: ٩٧٨-٦٠٣-٨٤٤٢-٣٥-٧

١٤٤٥ / ١٨٢٠٣

#### Partners in Implementation



Content  
Association



Rowad  
Translation



Rabwah  
Association



IslamHouse

This publication may be printed and disseminated by any means provided that the source is mentioned and no change is made to the text.

- Tel: +966 50 244 7000
- info@islamiccontent.org
- Riyadh 13245- 2836
- www.islamhouse.com

أنا مسلم

# NI MUSULMI NE<sup>1</sup>

RUBUTAWAR: DR. MUHAMMAD IBN  
IBRAHIM AL-HAMAD

---

<sup>1</sup> Wata kalma ce da aka rubuta ta don bayani game da Musulunci.

Ni Musulmi ne, wannan yana nufin cewa  
Addini na shine Musulunci, Musulunci kalma  
ce mai girma abar tsarkakewa, Annabawa -  
aminci ya tabbata a garesu - sun gajeta ne tun  
daga na farkonsu zuwa na karshensu;  
Wannan kalmar tana dfaukar wasu ma'anoni  
madaukaka da darajoji manya; Suna nufin  
mika wuya, da jawuwa da biyayya ga  
Mahalicci, Suna nufin aminci, da zaman lafiya,  
da arziki, da amintuwa, da hutu ga mutum  
dfaaya da kuma taron jama'a. Saboda haka  
kalmomin aminci da Musulunci suna daga  
mafi yawan kalmomin da sukazo a cikin  
Shari'ar Musulunci; Aminci suna ne daga  
sunayen Allah, Kuma gaisuwar musulmai a  
tsakaninsu ita ce Aminci, gaisuwar 'yan  
Aljanna ita ce (Salam), Musulmi na gaskiya  
shine wanda musulmai suka kubuta daga  
harshensa da kuma hannunsa; Musulunci  
shine Addinin alheri ga mutane baki dfaaya;  
yana yalwatar da su, kuma shine hanyar  
tsiran su a duniya da lahira; sabo da haka ne  
yazo mai cikawa mai tattarowa mai

yalwatawa mai bayyanawa, budadde ga kowane mutum, ba ya banbance asali akan wani asalin, ko wani launi a kan wani launin, kai yana duba ga mutane duba daya, Kuma wani baya banbantuwa a cikin Musulunci sai da gwargwadon rikonsa ga koyarwarsa. Saboda haka ne dukkan rayuka madaidaita suka karbe shi; domin cewa shi mai dacewa ne ga dabi'ar da aka halicci mutum a kanta; Kowane mutum ana haifar sa abin dabi'antarwa a kan alheri, da adalci, da 'yanci, mai son Ubangijinsa, mai tabbatarwa da cewa shi abin bautawane ga macancancin ibada Shi kadai banda waninSa; Kuma ba wanda zai juya daga wannan dabi'ar da aka halicci mutum a kanta sai dai da wani abu mai juyarwa da zai canza ta, Wannan Addinin Mahaliccin mutane Ya yarda da shi, kuma Ubangijinsu, kuma Abin bautarsu.

Addinina shine Musulunci yana koyer da ni cewa zan rayu a cikin wannan duniyar, bayan mutuwata zan koma zuwa wani gidan da ban, shi ne gidan wanzuwa wanda

makomar mutane take kasancewa a cikinsa, ko dai zuwa Aljanna, ko zuwa wuta.

Addinina shine Musulunci, yana umarta ta da umarce-umarce, kuma yana hanani daga hane-hane; Idan na tsaya tsayin daka da wadancan umarce-umarcen, na kuma nisanci wadancan hane-hanen, na tsira a duniya da lahir, Idan nayi sakaci a cikinsu tabewa za ta tabbata a duniya da lahir gwargwadon sakacina da takaitawata. Mafi girman abin da Musulunci ya umarce ni da shi shine kadaita Allah; Ni ina shaidawa, kuma ina kudirewa kudircewa a yanke lallai cewa Allah Shi ne Mahallicina, kuma abin bautata; Ba zan bautawa kowa ba sai Allah, don so gareShi, da kuma tsoro daga ukubarSa, da kwadayi ga ladanSa, da kuma dogaro a gareShi, Wannan Tauhidin yana kamantuwa ne da shaidawa ga Allah da kadaitaka, kuma da manzanci ga AnnabinSa Muhammad - tsira da amincin Allah su tabbata agareshi -; Muhammad - tsira da amincin Allah su tabbata agareshi - shine cikamakin Annabawa, Allah Ya aiko Shi

don ya zama rahama ga talikai, kuma Ya cika Annabci da Manzanci da shi, don haka babu wani Annabi a bayansa, Hafika ya zo da wani Addini mai gamewa, mai ingantuwa ga kowane zamani, da wuri, da al'umma.

Addinina yana umarta ta da umarni a yanke da yin imani da Mala'iku, da dukkanin Annabawa, musamman ma na gaba-gabannsu: Nuhu, da Ibrahim, da Musa, da Isa, da Muhammad - amincin Allah ya tabbata a garesu - .

Kuma yana umarta ta da yin imani da littattafan sama wadanda aka saukar ga Manzanni, da bin na karshensu, kuma cikamakinsu, kuma mafi girmansu shine (Al-kur'ani mai girma).

Addinina yana umarta ta da yin imani da ranar karshe, wacce za'a yi wa mutane sakayya a cikinta a kan ayyukansu, Kuma yana umarta ta da yin imani da kaddara, da yarda da abin da yake kasancewa gareni a wannan rayuwar na alheri da sharri, da kokarin tafiya a cikin riko da sabubban tsira. Imani da kaddara yana ba ni hutu, da nutsuwa, da hakuri, da barin da na

sani a kan abin da ya wuce: Domin cewa ni na sani sani na yakini cewa abin da ya same ni bai kasance zai kuskure min ba, kuma abin da ya kuskure min bai kasance zai same ni ba; Dukkanin wani abu abin kaddarawa ne, kuma abin rubutawa ne daga Allah, ba abin da ke kaina sai dai riko da sabubba, da yarda da abin da zai kasance bayan hakan.

Musulunci yana umarta ta da abin da zai tsarkake rai na daga ayyuka na gari, da dabi'u masu girma wadanda za su yardar da Ubangijina, za su tsarkake raina, zuciyata za ta azurta, kirjina zai bude, za su haska min hanyata, za su sanya ni wani bangare mai amfani acikin al'umma.

Mafi girman wadannan ayyukan su ne: Kadaita Allah, da tsai da salloli biyar a cikin dare da yini, da ba da zakkar dukiya, da azumtar wani wata a shekara, shi ne watan Ramadan, da ziyarar daki mai alfarma a Makka ga wanda ya samu ikon Hajjin.

Daga mafi girman abin da Addinina ya shiryar da ni zuwa gare shi na daga abin da yake dadada kirji [akwai] yawan karatun Al-kur'ani wanda shi zancen Allah ne, kuma mafi gaskiyar zance, mafi kyan magana, kuma mafi girmansa, mafi daukakarsa, wanda ya tattaro ilimummukan mutanen farko da na karshe; To, karanta shi ko saurare zuwa gare shi yana shigar da nutsuwa da hutu da arziki a cikin zuciya, koda mai karatun ya kasance ko mai sauraren bai iya larabci ba, ko ma ba musulmi ba ne. Daga mafi girman abin da yake dadada min kirji [akwai] yawan rokon Allah, da fakewa zuwa gareShi, da tambayarSa dukkanin wani abu karami da babba Allah Yana amsawa wanda ya rokeShi, ya kuma tsarkake ibada sabo da Shi.

Daga mafi girman abin da yake dadada kirji [akwai] yawan ambaton Allah - Mai girma da daukaka -.

Hakiika Annabina - tsira da amincin Allah su tabbata a gareshi - ya shiryar da ni

zuwa yanayin yadda ambaton Allah ya ke, ya sanar da ni mafificin Abin da za'a ambaci Allah da shi, Daga [ciki akwai]: Kalmomin nan guda huđu wadanda sune mafififtan zance bayan Al-kur'ani, sune: (Tsarki ya tabbata ga Allah, godiya ta tabbata ga Allah, babu abin bautawa da gaskiya sai Allah, Allah ne mafi girma).

Haka nan (Ina neman gafarar Allah, babu dabara babu karfi sai ga Allah).

Wadannan kalmomi suna da tasiri mai ban mamaki wajen dadada kirji, da saukar da nutsuwa a cikin zuciya.

Musulunci yana umarta ta da in kasance madaukakin daraja, manisanci daga abinda zai kaskantar da mutuntakata da girmana, Kuma in yi amfani da hankalina da gabbaina a cikin abin da aka halicce su sabo da shi na aiki mai amfani a cikin Addinina da duniyata.

Musulunci yana umarta ta da jin kai, da kyawawan dabi'u, da kyakkyawar mu'amala,

da kyautatawa halitta da abin da zan iya na fada da kuma na aiki.

Mafi girman abin da aka umarce ni da shi na hakkokin halitta shine hakkin mahaifa, Addinina yana umarta ta da yi musu biyayya, da san alheri garesu, da kwadaiyi akan tsiransu, da gabatar da amfani garesu, musamman ma yayin girma; Sabo da haka ake ganin uwa da uba acikin al'ummar muslimi da matsayi madaukaki na kaddarawa da girmamawa, da hidima ta bangaren 'ya'yansu, Duk lokacin da mahaifa suka girma a shekaru, ko aka shafe su da rashin lafiya, ko gajiyawa sai biyayyar 'ya'ya ta karu garesu. Kuma Addini na ya sanar da ni cewa mace tana da daraja madaukakiya, da hakkokи masu girma; Mata a Musulunci 'yan uwan maza ne, kuma mafi alherin mutane shi ne mafi alherinsu ga iyalansa; Musulma a yarintarta tana da hakkin shayarwa, da kulawa, da kyautata tarbiyya, ita a wannan lokacin farin cikin idanu ce, kuma 'ya'yan itatuwar zuciya ce ga mahaifanta da 'yan

uwanta. Idan ta girma kuma, to, ita tana abar daukakawa abar girmamawa wacce majibincin al'amarinta yake kishi a kanta, kuma yana kewaye ta da kulawarsa, Ba za su yarda wasu hannanye su taba ta da wani mummunan abu ba, ko wasu harsuna da cutarwa, ko wasu idanuwa da ha'inci. Idan [za tayi] yi aure wannan yana kasancewa da kalmar Allah, da kuma alkawarin Sa mai kauri; Sai ta kasance a cikin gidan miji da mafi daukakar makotaka, Kuma girmamata wajibi ne a kan mijinta, da kyautatawa zuwa gareta, da kame cuta daga gare ta.

Idan ta kasance uwa, to, biyayyarta ta kasance abin hadawa da hakkin Allah - madaukakin sarki -, kuma saba mata da munanawa zuwa gareta abin hadawa ne da shirka ga Allah, da barna a bayan kasa.

Idan ta zama 'yar uwa, to, ita ce aka umarci musulmi da sadar da zumuncinta, da girmamata, da kishi a kanta, Idan ta zama yakumbo, to, ta kasance a matsayin uwa a biyayya da sa da zumunci.

Idan ta kasance kaka, ko mai girma a shekaru, sai kimarta ta karu ga 'ya'yanta, da jikokinta, da dukkanin 'yan uwanta, ba za a fi yi mata da abinda ta nema ba, kuma ba za'a wautar mata da wani ra'ayi ba.

Idan ta kasance manisanciya daga mutum, wanda babu wata 'yan uwantaka ko makotaka da ta kusanto da ita, to, akwai haƙkin musulunci gamamme na kamewa daga cutarwa, da rintse ido da makamancin wannan.

Al'ummomin musulmai ba su gushe ba suna kiyaye wadannan haƙkokin iya kiyayewa, abin da ya sanya kima ga mace, da kuma izina wanda ba'a samu a wasu al'ummatan da ba na musulmai ba.

Sannan mace tana da haƙkin mallaka, da haya, da siye da siyarwa, da ragowar hada-hada, kuma tana da haƙkin neman ilimi da koyarwa, da aiki, a abin da bai sabawa Addininta ba, Kai lallai a cikin ilimi akwai wanda yake wajibi ne akan kowa, mai barinsa yana yin laifi namiji ne ko mace.

Kai lallai tana da abin da ke ga maza sai dai abin da ta kebanta da shi banda maza, ko da abin da suke kebantuwa da shi banda ita na hakkokki da hukunce-hukunce wadanda suke dacewa da kowanne daga cikinsu kan gwargwadon abin da yake a bayyane a gurarensa.

Kuma Addinina yana umartata da son 'yan uwana maza da 'yan uwana mata, da baffannina maza da Innonina mata, da kawunnaina maza, da yakumbonnina mata, da dukkanin makusantana, kuma yana umarta ta da tsayuwa da hakkokin matata, da 'ya'yana, da makotana.

Addinina yana umarta ta da ilimi, yana kwadaitar da ni a kan dukkanin abin da zai daukaka hankalina, da dabi'u'na, da tinanina.

Kuma yana umarta ta da kunya, da hakuri, da kyauta, da gwarzantaka, da hikima, da kimanta kai, da hakuri, da amana, da kankar da kai, da kamewa, da tsafta, da cika alkawari, da san alheri ga mutane, da tafiya don neman arziki, da tausayi ga miskinai, da

gaida marasa lafiya, da cika alkawari, da daddadan zance, da fuskantar mutane da sakin fuska, da kwadai akan kwantar musu hankali da abin da zan iya.

A daya bangaren kuma yana yi min gargadi daga jahilci, yana hanani kafirci, da ilhadi, da sabo, da alfasha, da zina, da warewa, da girman kai, da hassada, da kullata, da mummunan zato, da camfi, da bakin ciki, da karya, da yanke kauna, da rowa, da kasala, da ragonci, da iskanci, da fushi, da karancin hankali, da wauta, da munanawa mutane, da yawan magana ba tare da fa'ida ba, da yada sirrika, da ha'inci, da saba alkawari, da sabawa iyaye, da yanke zumunci, da watsar da 'ya'ya, da cutar da makoci da halitta ma gaba daya.

Musulunci yana hana ni - kuma - daga shan kayan maye, da amfani da kwayoyi masu bugarwa, da caca da dukiya, da sata, da algus, da yaudara, da tsorata mutane, da binciken sirrikansu, da bibiyar al'aurorinsu.

Addinina musulunci yana kiyaye dukiyoyi, a cikin wannan akwai yada zaman lafiya da aminci, saboda haka ne ya kwadaitar a kan amana, kuma ya yi yabo ga ma'abotanta, ya yi musu alkawari da dadin rayuwa, da shiga Aljanna a lahiria, ya haramta sata, yayi narko ga mai yinta da ukuba a duniya da lahiria.

Addinina yana kiyaye rayuka, sabo da haka ya haramta kashe rai ba tare da wani hakki ba, da ta'addanci akan ragowar mutane da kowane nau'i na ta'addanci koda ya kasance da lafazi ne.

Kai ya haramtawa mutum ya yi ta'addanci a kan kan sa, bai halattawa mutum ba ya bata hankalinsa, ko ya lalata lafiyarsa, ko ya kashe kansa.

Addinina Musulunci yana lamunin 'yanci, kuma yana kiyayeshi; Mutum a cikin Musulunci mai 'yanci ne, a cikin tinanin sa, haka a cikin siyarwarsa, da siyansa, da kai-kawonsa, kuma mai 'yanci ne a cikin jin dadi da dadadan abubuwan rayuwa na abin ci, ko

abin sha, ko abin sawa, ko abin ji muddin dai bai aikata abin da aka haramta ba da zai koma masa ko wanin sa da cuta.

Addinina yana kiyaye 'yanci, ba ya kau da kai akan wani ya yi wa waninsa ta'addanci, ko mutum ya bazama a cikin ababen more rayuwa haramtattu wadanda za su lalata dukiyarsa, da kwanciyar hankalinsa, da mutuntakarsa.

Da za ka yi duba zuwa wadanda suka saki 'yanci ga kawunansu a kowane abu, kuma suka ba [wa kansu] duk abinda suke kwadayi na sha'awoyi ba tare da wani mai hanawa na Addini ko hankali ba - da ka ga cewa suna rayuwa mafi fadowa a magangarar tabewa da kunci, kuma za ka ga sashinsu yana kwadayin yin kunar bañin wake; dan kwadayin kubuta daga damuwa.

Addini na yana koyar da ni mafi ðaukakar ladubba a ci da sha, da bacci, da magana da mutane.

Addinina yana sanar da ni sauksi a cikin siye da siyarwa, da neman hakkoki, Kuma ya

sanar dani kau da kai tare da wadanda suka sava [da ni] acikin Addini, ba zan zalincesu ba, ba zan munana musu ba, kai zan kyautata mu su, kuma zanyi burin alheri gare su. Tarihin musulmai yana yi musu shaida da kau da kai tare da masu sabawa, kau da kan da wata al'umma da ta gabace su ba ta sanshi ba; Hakika musulmai sun rayu da al'ummatai masu banbancin Addinai, kuma sun shiga karkashin shugabancin musulmai, musulman sun kasance - tare da kowa da kowa - akan mafi kyan abin da mu'amala take kasancewa da shi tsakanin mutane. A dunkule dai hakika Musulunci ya sanar da ni zurfafan ladubba, da kyawawan mu'maloli, da kyawawan dabi'u abin da rayuwata za ta tsarkaka da shi kuma farin cikina ya cika, Ya haneni daga dukkan abin da zai gurbata rayuwata, da abin da yake cutarwa da yanayi na zamantakewa, ko rai, ko hankali, ko dukiya, ko dsaukaka, ko mutunci. Gwargwadon riko na da wadancan koyarwar arziki na zai girmama, Kuma gwargwadon sakacina da takaitawata da wani abu daga

garesu kwanciyar hankailina zai tawaya gwargwadan abin da na tauye daga wadancan koyarwar.

Abin da ya shude ba ya nufin cewa ni ma'asumi ne, ba na kuskure, ba na gazawa, Addinina yana kula da dabi'ata ta mutuntaka, da raunina a wasu lokuta, kuskure yana faruwa daga gareni da gazawa, da sakaci, saboda haka ne aka bude min kofar tuba, da neman gafara, da komawa zuwa ga Allah, tuba zai shafe guraben gazawata, kuma zai daga matsayina a gurin Ubangijina.

Dukkanin koyarwar Addinin Musulunci na Akidu, da dabi'u, da ladubba, da mu'amaloli, tushensu shine Al-kur'ani mai girma da Sunna abar tsarkakewa.

A karshe ina cewa a yanke: Da kowane mutum zai yi tsinkaye a kowane wuri a duniya a kan hakikanin Addinin Musulunci da idon adalci da tsiraita da ba abin da zai yalwace shi sai rungumarsa, sai dai musibar ita ce cewa Addinin Musulunci farafaganda ta karya tana bata shi, ko ayyukan sashin masu

dangantuwa zuwa gareshi daga wadanda basa riko da shi.

Da mutum zai yi duba zuwa hakikaninsa kamar yadda yake, ko zuwa halayen ma'abotansa masu tsayawa da shi a hakika da bai yi kai-kawo a cikin karbarsa ba, da shiga cikinsa, Kuma zai bayyana gareshi cewa Musulunci yana kira zuwa samar da kwanciyar hankalin dan Adam, da wanzar da zaman lafiya da aminci, da yada adalci da kyautatawa. Amma karkacewar sashin masu dangantuwa zuwa Musulunci - kadaf dinsu ko masu yawa - to, ba ya halatta a kowane hali daga halaye da a daukesu a matsayin [su ne] Addini, ko a aibata shi da su, kai shi kubutacce ne daga gare su. Cutarwar karkacewar tana komawa ne akan masu karkacewar akan kan su; domin cewa Musulunci bai umarce su da wannan ba, kai ya hane su ya tsawatar da su daga karkacewa daga abin da ya zo da shi. Sannan lallai cewa adalci yana neman ayi duba a cikin halin wadanda ke tsaye a kan Addini hakikanin

tsayuwa, kuma masu zartar da umarce-umarcensa da hukunce-hukuncensa a kansu da kuma wasunsu, domin cewa wannan yana cika zukatansu da girmamawa da nutsuwa ga wannan Addinin da ma'abotansa. Musulunci bai bar wani karami ko wani babba daga shiyarwa da tsarkake dabi'u ba sai da ya kwadaitar a kansu, kuma babu wani kaskanci ko barna sai da ya tsawatar daga garesu, kuma ya toshe hanyarsu.

Da wannan ne masu girmama sha'aninsa, masu tsayawa ga alamominsa suka zama mafiya kwanciyar hankalin mutane, kuma a cikin mafi daukakar matakinkin ladabin zuciya, da tarbiyyarta a kan kyawawan dabi'u, da manyan halaye, makusanci da manisanci, da mai dacewa da mai sabawa za su yi musu shaida da wannan.

Amma zallar duba zuwa halin musulmai masu sakaci a cikin Addininsu, makarkata daga hanyarsa madaidaiciya - to, bai zamo komai daga adalci ba, kai shi ne ma zalunci ainihinsa.

A karshe wannan kira ne ga dukksn wanda ba musulmi ba da ya dage akan sanin musulunci, da shiga cikinsa.

Kuma babu wani abu a kan wanda yake son shiga Musulunci sai dai kawai ya shaida cewa babu abin bautawa da gaskiya sai Allah, kuma lallai cewa [Annabi] Muhammad - tsira da amincin Allah su tabbata agareshi - Manzon Allah ne, Kuma ya nemi sanin Addini gwargwadon abin da zai aikata abin da Allah Ya wajabta shi a kansa, Duk lokacin da ya kara neman ilimi da aiki, to, kwanciyar hankalinsa zai karu, kuma darajarsa za ta daukaka a wurin Ubangijinsa.

\*\*\*\*\*

# Get to Know about Islam

in More Than **100** Languages



موسوعة الأحاديث النبوية  
HadeethEnc.com



Encyclopedia of the  
Translations of the Prophetic  
Hadiths and their  
Commentaries



IslamHouse.com



موسوعة القرآن الكريم  
QuranEnc.com



Encyclopedia of the  
Translations of the Meanings  
and Interpretations of the  
Noble Qur'an



مما يسع أطفال المسلمين جهله  
kids.islamenc.com



The Platform of What Muslim  
Children Must Know



موسوعة المحتوى الإسلامي  
IslamEnc.com



A Selection of the Translated  
Islamic Content



بيان الإسلام  
byenah.com



A Simplified Gateway for  
Introducing Islam and  
Learning its Rulings

978-603-8442-35-7



Ha231